

Lia Tatoli husi Primeiru-Ministro José Ramos Horta (nia) apoio ba CAVR ho Chega!, Novembru, 2006

“ Prosesu CAVR ne’e importante tebetebes, serbisu todan ke ema barak halo, lori ita hakat tinan 24 resin nia laran. Kuando ita lê pagina rihun ba rihun, ita rona lia fuan mai husi sobrevivente sira, mai husi vitima sira, konaba tinan 24 resin, ita bele hanesan hirus tebetebes, ita nia laran kanek, maibe ne’e mos hanesan lisaun ida ba ita , ba ita aprende. Tam ba trajedia nebe’e ita monu iha tinan 24 nia laran balun ita nian todan duni, lider sira nia todan, grupus oi-oin iha Timor-Leste ita nia todan.

Se ita ho consciencia, ita lê prosesu ne’e, simu rekomendasaun ne’e, ita bele aprende para ke iha futuro, aban rua Timor bele hetan dame, bele hakmatek didiak duni; tam ba se ita aprende lisaun sira ne’e, ita sei la komete erros nafatin e Timor sei la monu fila fali iha trajedia, iha susar nune’e.

Prosesu ne’e mai ho rekomendasaun importante tebetebes, rekomendasaun barak. Rekomendasaun balun Governu la iha possibilidade atu kaer, tam ba la os Governu nia la kohi, maibe Governo nian limitasaun. Buat balun, Governo bele e hau nudar Primeiru-Ministro sei buka fo apoio makaas atu halo divulgasaun relatoriu ida ne’e, ba Timor tomak, ba mundo tomak.

Relatoriu ida ne’e mos iha rekomendasaun barbarak ke Governu hare ke bele tulun, Governo estuda e buat nebe’e’e governu bele tulun, governu sei tulun tam ba dokumento ida ne’e importante para ita hotu hatene, ita hotu lê, ne’e halo parte ita nia historia. Historia ida ke lialos tam ba sira ke halo servisu, halo servisu ke diak tebetebes, ho integridade e ne’e duni hau nudar PM, nudar lider, nudar timorensen, timor oan, halu promesa ida ne’e. Ke atu aprende ho

relatoriu e nia rekomendasaun para ke Timor-Leste la bele monu fila fali iha violensia, iha erros nebe´e´e akuntese ikus liu ba.

*Gravasaun lia tatoli ne´e ho lia fuan tolu (Inglés, Tetum no Português)
halo husi Casa Produsaun Audiovisual, Taibessi, Díli, ba STP-CAVR ho
objektivu atu usa ba diseminasaun internacional no internal husi
Chega!*